

जन संपर्क एवं मीडिया समन्वयक कार्यालय
जामिया मिल्लिया इस्लामिया

प्रेस विज्ञप्ति

05 सितंबर 2019

जामिया के टुरिज़म एंड हास्पिटैलिटी विभाग ने नए छात्रों के स्वागत में दीक्षारंभ समारोह मनाया

विश्वविद्यालय अनुदान आयोग, मानव संसाधन विकास मंत्रालय की सलाह पर जामिया मिल्लिया इस्लामिया के टुरिज़म एंड हास्पिटैलिटी मैनेजमेंट डिपार्टमेंट ने, नए छात्रों के स्वागत में, स्टुडेंट इंडक्शन प्रोग्राम-दीक्षारंभ मनाया। इस कार्यक्रम का आयोजन इस विभाग के प्रमुख, प्रो. निमित्त चौधरी के नेतृत्व में डिपार्टमेंट के अध्यापकों और वरिष्ठ छात्रों ने किया।

इस कार्यक्रम को 'दीक्षारंभ' के दिशा निर्देशों के अनुरूप बनाया गया है जिसमें एसएजीई, यानी सोशलइंजिंंग, एसोसिएटिंग, गवर्निंग एंड इक्स्पीरीअन्सिंग शामिल है।

प्रो चौधरी ने नए छात्रों को विभाग की विभिन्न गतिविधियों और अकादमिक कार्यक्रमों और टुरिज़म एवं हास्पिटैलिटी के क्षेत्र के नए आयामों की जानकारी दी।

उन्होंने जामिया के इतिहास और कुलपति डा. नजमा अख्तर के दृष्टिकोण और छात्रों के लिए उनके संदेश के बारे में भी बताया।

वरिष्ठ छात्रों ने, भाईचारे की भावना के प्रतीक, बैज हैंडओवर रसम के ज़रिए नए छात्रों का स्वागत किया। इस मौके पर टुरिज़म और हास्पिटैलिटी उद्योग से जुड़े विशेषज्ञों ने छात्रों की हौसलाअफ़ज़ाई करने वाले संबोधन किए। टीएएआई-एनआर के अध्यक्ष श्री राजन सहगल, इंडिया फूड टुअर्स के शेफ़ राजीव गोयल और इज़ी माई ट्रिप के श्री दानिश कमाल ने इस उद्योग में नौकरियों के अवसर सहित उनकी अन्य जिज्ञासाओं के उत्तर दिए। छात्रों ने इस अवसर पर वाद विवाद, चर्चा, नृत्य, नुक्कड़ नाटक आदि का सांस्कृतिक कार्यक्रम भी आयोजित किया। टीचर्स डे पर, छात्रों द्वारा अध्यापकों को शुभकामनाएं देने के साथ इस आयोजन का समापन हुआ। डा निमित्त चौधरी के अलावा इस कार्यक्रम में एसिस्टेंट प्रोफेसर और छात्रों की सलाहकार डा नुसरत यासमीन, कन्सलटन्ट सुश्री सुधा चन्द्रा और डा श्वेता चन्द्रा मौजूद थे।

अहमद अज़ीम

जनसंपर्क अधिकारी एवं मीडिया संयोजक